

నమస్తే ఉదయం

తెలుగు దినపత్రిక

సంపుటి: 3

సంచిక: 200

పేజీలు: 4

వెల: రూ.4/-

బుధవారం 18 మార్చి 2026

ఎడిటర్: ఎం.వనితా రెడ్డి

తెలంగాణ అసెంబ్లీలో మాటల యుద్ధం

సిక్స్ ప్యాక్ ఫైల్ ఎక్కడ పోయింది
సిఎం సంతకానికే దిక్కలేకపోతే ఎలా
గత గవర్నర్ ప్రసంగాలకు..నేటికి ఏం తేడా
గవర్నర్ ప్రసంగంలోనే తప్పులు దొరికేతే ఎలా
ధిల్లీకి వెళ్లి నిధులు తేకుండా..నిధులు ఇచ్చి వస్తున్నారు
420 వరల్డ్ కప్ పెడితే కాంగ్రెస్ ఫస్ట్ వస్తుంది
కాంగ్రెస్ గ్యారంటీలకు..ప్రభుత్వానికి జీరో వాల్యూ
ధన్యవాద తీర్మానంపై ఎందుకు ధన్యవాదాలు తెలపాలి
తెలంగాణ అసెంబ్లీలో గవర్నర్ ప్రసంగంపై కేటీఆర్ విమర్శ



హైదరాబాద్, మార్చి 17 (నమస్తే ఉదయం)

తెలంగాణ అసెంబ్లీ బడ్జెట్ సమావేశాలు కొనసాగుతున్నాయి. శాసనసభలో గవర్నర్ ప్రసంగానికి ధన్యవాదాలు తెలిపే తీర్మానంపై చర్చ జరిగింది. ఈ సందర్భంగా అధికార, ప్రతిపక్ష నేతల మధ్య మాటల యుద్ధం నడిచింది. రాష్ట్ర ప్రభుత్వంపై మాజీ మంత్రి, బీఆర్ఎస్ ఎమ్మెల్యే కేటీఆర్ విమర్శలు గుప్పించారు. 'పెన్షన్ పెంచనందుకు ధన్యవాదాలు చెప్పాలా? నిరుద్యోగ భృతి ఇవ్వనందుకు ధన్యవాదాలు చెప్పాలా.. ఉద్యోగులను మోసం చేసినందుకు ధన్యవాదాలు చెప్పాలా. ఎందుకు ఈ

ప్రభుత్వానికి ధన్యవాదాలు చెప్పాలి' అని కేటీఆర్ ప్రశ్నించారు. కేటీఆర్ వ్యాఖ్యలకు మంత్రులు కూడా స్ట్రాంగ్ కాంటర్ ఇచ్చారు.

కేటీఆర్ కు తోడు రెడ్డి కాంటర్

కేటీఆర్ వ్యాఖ్యలకు మంత్రి కోమటిరెడ్డి వెంకటరెడ్డి కాంటర్ ఇచ్చారు. కాంగ్రెస్ ప్రభుత్వానికి ధన్యవాదాలు చెప్పాలని అన్నారు. 'రేషన్ కార్డు ఇచ్చినందుకు ధన్యవాదాలు చెప్పాలి. యంగ్ ఇండియా స్కూల్ కట్టినందుకు, ఆర్టీసీలో మహిళలకు ఉచిత బస్సు ఇచ్చినందుకు, ఇందిరమ్మ ఇండ్లు ఇచ్చినందుకు ధన్యవాదాలు చెప్పాలి' అని అన్నారు. కేటీఆర్

ఓపికగా ఉండాలని మంత్రి హితవుపలికారు. ఈ ప్రభుత్వం పెదల కోసమే ఉందని స్పష్టం చేశారు. గత బీఆర్ఎస్ ప్రభుత్వం లక్షల కోట్లు అప్పు చేసింది.. వాటికి తాము వడ్డీ కడుతున్నాము.. అందుకు ధన్యవాదాలు చెప్పాలంటూ కేటీఆర్ కు మంత్రి కోమటిరెడ్డి వెంకటరెడ్డి ఢిల్లీన జవాబిచ్చారు.

కేటీఆర్ పై డిప్యూటీ సీఎం ఫైర్

గవర్నర్ ప్రసంగానికి ధన్యవాదాలు చెప్పకుండా ప్రభుత్వాన్ని కేటీఆర్ విమర్శిస్తున్నారని డిప్యూటీ సీఎం భట్టి విక్రమార్కు మండిపడ్డారు. 53 లక్షల ..మిగతా 2లో



డ్రగ్ టెస్టుకు సీఎం రేవంత్ రెడ్డిని తీసుకువస్తా

కెసిఆర్ ను మీరు తీసుకు రావాలి

మండలిలో మహిళ గౌడ్ ఆవేశపూరిత ప్రసంగం

హైదరాబాద్, మార్చి 17 (నమస్తే ఉదయం)

అందరికీ డ్రగ్స్ టెస్ట్ చేద్దాం.. అందుకు మీరు సిద్ధమేనా అంటూ శాసన మండలిలో కాంగ్రెస్ ఎమ్మెల్యే, తెలంగాణ పీసీసీ చీఫ్ మహిళా కుమార్ గౌడ్ సవాల్ చేశారు. మొయినాబాద్ ఫామ్ హౌజ్ డ్రగ్స్ కేసు సిగ్గు చేటని, బీఆర్ఎస్ నేతలు సిగ్గు పడాలని కీలక వ్యాఖ్యలు చేశారు. రాష్ట్రంలో డ్రగ్స్ సమస్యపై తీవ్ర ఆందోళన వ్యక్తం చేస్తూ.. గత పదేళ్లలో గంజాయి, కొక్కెన్ వంటి మత్తు పదార్థాలు విస్తృతంగా వ్యాపించాయని పేర్కొన్నారు. డ్రగ్స్ నిర్మూలనకు కఠిన చర్యలు తీసుకోవాల్సిన అవసరం ఉందన్నారు. ప్రజాప్రతినిధులందరూ డ్రగ్స్ టెస్టులు చేయించుకోవాలని ఆయన

డిమాండ్ చేశారు. తాను డ్రగ్స్ టెస్టుకు సీఎం రేవంత్ రెడ్డిని తీసుకువస్తానని, బీఆర్ఎస్ వర్కింగ్ ప్రెసిడెంట్ కేటీఆర్ సిద్ధమా? అని మహిళా గౌడ్ సవాల్ వినిపించారు. 'మీరు మీ నాయకుడిని డ్రగ్స్ టెస్టుకు తీసుకురండి. నేను మా సీఎం రేవంత్ రెడ్డిని తీసుకువస్తాను' అంటూ మహిళా కుమార్ గౌడ్ సవాల్ వినిపించారు. రాష్ట్రంలో గత రెండేళ్లుగా డ్రగ్స్ నియంత్రణకు ప్రభుత్వం చర్యలు తీసుకుంటోందన్నారు. ఇటీవల డ్రగ్స్ కేసులో బీఆర్ఎస్ కు చెందిన ఒక నాయకుడు పట్టుబడిన విషయాన్ని ప్రస్తావించారు. ఆ పార్టీ అతనిపై ఎలాంటి చర్యలు తీసుకుంటే ప్రశ్నించారు. ప్రజలకు, ముఖ్యంగా యువతకు సరైన సందేశం ఇవ్వాలని బాధ్యత నాయకులపై ఉందని అన్నారు. డ్రగ్స్ సమస్యపై ..మిగతా 2లో



ధిల్లీకి సిఎం రేవంత్

ఖర్చోతో భేటీ

న్యూఢిల్లీ, మార్చి 17 (నమస్తే ఉదయం)

తెలంగాణ ముఖ్యమంత్రి రేవంత్ రెడ్డి ఢిల్లీకి చేరుకున్నారు. నేరుగా ఎఐసీసీ నూతన కార్యాలయం 'ఇందిరా భవన్'లో జనరల్ సెక్రటరీ కేసి వేణుగోపాల్ తో భేటీ అయ్యారు. ఈ సమావేశంలో పీసీసీ చీఫ్ మహిళా కుమార్ గౌడ్, వేం సరేందర్ రెడ్డి కూడా పాల్గొన్నారు. భేటీలో తెలంగాణ తాజా రాజకీయ పరిణామాలపై చర్చించినట్లు సమాచారం. ఇకపోతే తాజా రాజకీయాలతో పాటు, వివిధ రాష్ట్రాల్లో ఎన్నికలపైనా చర్చించారని తెలుస్తోంది. తెలంగాణ నుంచి కూడా పలువురు నేతలు ప్రచారంలో పాల్గొనబోతున్నారు. ఇందులో సిఎం రేవంత్ కూడా ఉన్నారు. ఈ క్రమంలోనే కాంగ్రెస్ రాజ్యసభ సభ్యుడిగా అవకాశం కల్పించినందుకు కేసి వేణుగోపాల్ కి వేం సరేందర్ రెడ్డి ప్రత్యేక కృతజ్ఞతలు తెలిపారు.



ఇఫ్తార్ వేడుకలు సామరస్యానికి నిదర్శనం

జర్నలిస్టుల సంక్షేమానికి కట్టుబడి ఉన్నాం

మంత్రి పొంగులేటి శ్రీనివాస రెడ్డి

2లో..



లోక్ భవన్ లో ఉగాది ఉత్సవాలు

జ్యోతి ప్రజ్వలన చేసి ప్రారంభించిన గవర్నర్



హైదరాబాద్, మార్చి 17 (నమస్తే ఉదయం)

తెలంగాణ లోక్ భవన్ లో ఉగాది ఉత్సవాలు నిర్వహించారు. గవర్నర్ శుక్లా ముఖ్య అతిథిగా హాజరై జ్యోతి ప్రజ్వలన చేశారు. అమాతులను స్వయంగా స్వాగతించారు. ఈ సందర్భంగా మాట్లాడుతూ.. ఇక్కడికి విచ్చేసిన విశిష్ట అతిథులకు, ఆహ్వానితులకు, లోక్ భవని పరివార్

సభ్యులకు మరియు కళాకారులకు పేరు పేరున నాచుడయపూర్వక నమస్కారములు అని అన్నారు. మీ అందరికీ శ్రీ 'పరాభవ' నామ సంవత్సర ఉగాది పండుగ శుభాకాంక్షలు అని తెలిపారు. ఈ నూతన సంవత్సరం మీ కుటుంబాల్లో ధన, ఆరోగ్య, సంతోషాలను నింపాలని కోరుకుంటున్నట్లు వెల్లడించారు. అరవై ఏళ్ల కాలచక్రంలో 'పరాభవ' 40 వ సంవత్సరం.. ..మిగతా 2లో

కాబూల్ ఆస్పత్రిపై పాక్ వైమానిక దాడి

కాబూల్ ఆస్పత్రిపై పాక్ వైమానిక దాడి

దాడిలో 400 మంది మృత్యువాత

మంటల్లో చిక్కుకున్న ఆస్పత్రి భవనం

దాడి ఘటనను తోసిపుచ్చి పాక్ ప్రభుత్వం



కాబూల్, మార్చి 17 (నమస్తే ఉదయం)

అఫ్ఘానిస్థాన్ లో పెను విషాదం చోటుచేసుకుంది. పాకిస్తాన్ జరిపిన వైమానిక దాడిలో 400 మంది ప్రాణాలు కోల్పోగా.. 200 మందికి పైగా తీవ్రంగా గాయపడ్డారు. కాబూల్ లోని ఓ ఆస్పత్రిపై పాకిస్తాన్ వైమానిక దాడి చేసింది.. ఈ దాడిలో 400 మంది ప్రాణాలు కోల్పోయారని తాలిబన్లు ప్రకటించారు. ఈ దాడిలో ఆస్పత్రి పూర్తిగా ధ్వంసమైందని.. మృతుల సంఖ్య మరింత ..మిగతా 2లో



హక్యమ్ రోడ్ల పేరుతో 18వేల కోట్ల కుంభకోణం

కమిషన్ కోసం 10 శాతం మొబైలైజేషన్ చెల్లింపు

కాంగ్రెస్ ఎన్నికల ఖర్చు కోసం రేవంత్ సన్నాహాలు

మాజీమంత్రి, బిఆర్ఎస్ నేత హరీష్ రావు ఆరోపణలు

హైదరాబాద్, మార్చి 17 (నమస్తే ఉదయం)

తెలంగాణ రాష్ట్ర రాజకీయాల్లో మరోసారి సంవలన ఆరోపణలు వెలువడ్డాయి. అసెంబ్లీలో జరిగిన చిట్చాట్ సందర్భంగా మాజీ మంత్రి హరీష్ రావు రాష్ట్రంలో భారీ కుంభకోణం జరుగుతోందని ఆరోపించారు. హక్యమ్ రోడ్ల పేరిట సుమారు రూ.18 వేల కోట్ల స్కాం జరుగుతోందని తీవ్ర వ్యాఖ్యలు చేశారు. ఆనాడు మొబైలైజేషన్ అడ్వాన్స్ లు ఇస్తే రేవంత్ రెడ్డి వద్ద అని గొడవ పెట్టారని.. ఇప్పుడు 10 శాతం మొబైలైజేషన్ ఇస్తున్నారని హరీష్ రావు మండిపడ్డారు. ఈ రకంగా రాష్ట్రంలో అతిపెద్ద కుంభకోణం ..మిగతా 2లో



తెలంగాణ అసెంబ్లీలో మాటల యుద్ధం

మొదటి పేజీ తరువాయి...

కుటుంబాలకు 200 యూనిట్ల ఉచిత విద్యుత్ ఇస్తున్నామని చెప్పారు. కోటి ఆరు లక్షల కుటుంబాలకు సన్నబియ్యం ఇస్తున్నామని వివరించారు. బీఆర్ఎస్ ప్రభుత్వంలో డబుల్ డెడ్ రూమ్ ఇండ్లు అందరికీ ఇస్తామన్నారు.. ఇచ్చారా అని ఉపముఖ్యమంత్రి ప్రశ్నించారు. రూ.22,500 కోట్లతో ఒక్కో నియోజకవర్గంలో 3,500 ఇందిరమ్మ ఇండ్లు కట్టిస్తున్నామని ఉపముఖ్యమంత్రి వెల్లడించారు.



విమర్శించారు. 'మహాశక్తి పథకం కింద ప్రతి కుటుంబానికి రెండున్నర లక్షలు ఇస్తామన్నారు.. ఇచ్చారా' అని ప్రశ్నించారు. ఈ రెండున్నర సంవత్సరాలు ప్రజలకు పరిహారం నామ సంవత్సరంగానే మిగిలిందని ఎద్దేవా చేశారు. ఎగ్జిక్యూటివ్ కమిటీ ప్రజలు కోటి 85 లక్షల దరఖాస్తులు పెట్టుకున్నారు.. ఎక్కడికి పోయాయి ఆ దరఖాస్తులు అని ప్రశ్నిస్తూ.. గల్లంతయ్యాయి అంటూ కేటీఆర్ నిలదీశారు. డి 20 మాదిరిగా 420 పోటీలు పెడితే ఈ ప్రభుత్వం గెలుస్తుందంటూ మాజీ మంత్రి సెటిల్ విసిరారు. సిఎం తీరు ఎన్నికల ముందు దానకర్త.. ఆ తర్వాత కుంభకర్తలా మారిందన్నారు. అట్టర్ ఫ్లాష్ ప్రభుత్వం

సంబరాలు చేసుకుంటోందని కేటీఆర్ వ్యాఖ్యలు చేశారు.

కేటీఆర్ ఓ ఊకదంపుడు ఉపన్యాసం: మంత్రి శ్రీధర్ బాబు

ప్రభుత్వానికి కేటీఆర్ సలహాలు, సూచనలు ఇస్తారని అనుకున్నామని.. ఎవరో రాసిన స్క్రిప్టును చదువుతున్నారని మంత్రి శ్రీధర్ బాబు అన్నారు. ఊకదంపుడు ఉపన్యాసం ఇస్తున్నారంటూ విమర్శించారు. ప్రధానమంత్రి దగ్గరకు కేటీఆర్ ఎన్నిసార్లు వెళ్లారో తెక్కతీయాలన్నారు. రాష్ట్ర ప్రయోజనాల కోసం ఎన్నిసార్లు ఢిల్లీకి వెళ్తామని.. ప్రధానిని మంత్రులను కలుస్తామని మంత్రి స్పష్టం చేశారు. ప్రభుత్వాన్ని కాపాడుకోవడానికి బీఆర్ఎస్ లా తాము ఢిల్లీకి వెళ్దం లేదని అన్నారు. కేటీఆర్ సత్యదూరమైన మాటలు మాట్లాడుతున్నారన్నారు. 2023 అసెంబ్లీ ఎన్నికల్లో, పార్లమెంట్ ఎన్నికల్లో, మున్సిపల్ ఎన్నికల్లో ఫ్లాష్ అయింది బీఆర్ఎస్ అంటూ మంత్రి శ్రీధర్ బాబు అన్నారు.

ఢిల్లీకి వెళ్లి నిధుల తెస్తారనుకున్నాం: కేటీఆర్

మంత్రి వ్యాఖ్యలపై కేటీఆర్ స్పందిస్తూ.. 'మీరు ఎన్నిసార్లు ఢిల్లీకి వెళ్లినా మాకు అభ్యంతరం లేదు. మీరు ఢిల్లీకి పోతే నిధులు తెస్తారని అనుకున్నాం. కానీ మీరు ఢిల్లీకి వెళ్లి నిధులు ఇచ్చేసి వస్తున్నారు. రూ.3.60 లక్షల కోట్ల ఐటీ ఎక్సైజ్ అని మంత్రి బయట చెప్పారు. కానీ గవర్నర్ ప్రసంగంలో రూ.7 వేల కోట్లు తగ్గాయని చెప్పారు' అంటూ మాజీ మంత్రి కేటీఆర్ పేర్కొన్నారు.

ఇఫ్తార్ వేడుకలు సామరస్యానికి నిదర్శనం

హైదరాబాద్, మార్చి 17 (నమస్తే ఉదయం)

జర్నలిస్టుల సంక్షేమానికి రాష్ట్ర ప్రభుత్వం పూర్తిగా కట్టుబడి ఉందని, వారి సమస్యల పరిష్కారానికి సానుకూల నిర్ణయాలు తీసుకుంటామని రాష్ట్ర రెవెన్యూ, హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాస్ రెడ్డి స్పష్టం చేశారు. పవిత్ర రంజాన్ మాసం క్రమశిక్షణ, సహనం, సేవాభావం, మానవత్వానికి ప్రతీకమని తెలిపారు. తెలంగాణ రాష్ట్ర వర్సింగ్ జర్నలిస్టు యూనియన్, తెలంగాణ ఉర్దూ వర్సింగ్ జర్నలిస్టు ఫెడరేషన్ల సంయుక్త ఆధ్వర్యంలో బహిరంగ సురవరం ప్రశాసన రెడ్డి ఆడిటోరియంలో నిర్వహించిన దావత్-ఎ-ఇఫ్తార్ కార్యక్రమంలో మంత్రి ముఖ్య అతిథిగా పాల్గొన్నారు. ఈ సందర్భంగా మంత్రి మాట్లాడుతూ, సమాజంలో అట్టడుగు

వర్గాల గౌంతుకగా నిలిచే జర్నలిస్టులు కులమతాలకు అతీతంగా ఇఫ్తార్ వేడుకలు నిర్వహించడం అభినందనీయమన్నారు. ప్రజాస్వామ్యంలో జర్నలిస్టుల పాత్ర కీలకమని, ప్రభుత్వం అమలు చేస్తున్న సంక్షేమ పథకాలను ప్రజల్లోకి తీసుకెళ్లడంలో వారు వారధిలా పనిచేస్తున్నారని కొనియాడారు. ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం జర్నలిస్టుల సంక్షేమానికి అత్యంత ప్రాధాన్యత ఇస్తోందన్నారు. జర్నలిస్టుల సమస్యల పరిష్కారానికి ప్రభుత్వం కట్టుబడి ఉందని స్పష్టం చేశారు. జర్నలిస్టుల ఆక్రిడిటేషన్ విషయంలో ప్రతి ఒక్కరికీ న్యాయం జరిగేలా చర్యలు తీసుకుంటామని, ఆక్రిడిటేషన్ కమిటీలో జర్నలిస్టుల సూచనలను పరిగణనలోకి తీసుకుంటామని తెలిపారు. అలాగే ఇళ్ల స్థలాల కేటాయింపు, హెల్త్ కార్డుల

మంజూరు వంటి అంశాల్లో కూడా సానుకూల నిర్ణయాలు తీసుకుంటామని హామీ ఇచ్చారు. ఆక్రిడిటేషన్ కార్డుల జారీలో కానీ ఆక్రిడిటేషన్ కమిటీ ఏర్పాటులో కానీ జర్నలిస్టుల అందరి సలహాలు సూచనలు తీసుకొని ప్రతి ఒక్కరికీ న్యాయం జరిగేలా చర్యలు తీసుకుంటామని హామీ ఇచ్చారు. కార్యక్రమంలో తెలంగాణ మీడియా అకాడమీ చైర్మన్ కె. శ్రీనివాస్ రెడ్డి, ఐజీయూ మాజీ అధ్యక్షుడు దేవులపల్లి అమర్, సుల్తాన్ ఉల్ ఉలూమ్ విద్యాసంస్థల సెక్రటరీ జఫర్ జావేద్, పిన్సా చౌహాన్ సీ.ఓ.ఎం.ఎ. మజీద్, టీయూడబ్ల్యూజి అధ్యక్షులు ఎం.ఎ. మజీద్, ప్రధాన కార్యదర్శి కె. రామనారాయణ, టీయూడబ్ల్యూజిఎఫ్ అధ్యక్షులు ఎం.ఎ. మజీద్, ప్రధాన కార్యదర్శి సయ్యద్ గౌస్ మొహియుద్దీన్ తదితరులు పాల్గొన్నారు.

కాబూల్ ఆస్పత్రిపై పాక్ వైమానిక దాడి

మొదటి పేజీ తరువాయి...

పెరిగే అవకాశం ఉందని తాలిబన్ ప్రభుత్వం తెలిపింది. ఇదిలాఉంటే.. అఫ్ఘాన్ ప్రభుత్వ ఆరోపణల్ని పాకిస్తాన్ కాటించడేనని. కాబూల్లోని ఏ ఆస్పత్రిని కూడా తాము టార్గెట్ చేసుకోలేదని పేర్కొంది. అఫ్ఘానిస్తాన్ చెప్పేదాటో.. నిజాలు లేవని. ఇదిలావుంటే పాకిస్తాన్, అఫ్ఘానిస్తాన్ దేశాల మధ్య ఘర్షణలు మూడో వారానికి చేరుకున్నాయి. ఇరుపక్షాలు ఫిరకర దాడులకు పాల్పడుతున్నాయి. సరిహద్దుల్లో పాకిస్తాన్ కాల్పుల విరమణ ఒప్పందాన్ని ఉల్లంఘిస్తోందని.. పాక్ సైనికులు జరిపిన కాల్పుల్లో నలుగురు అఫ్ఘాన్ సైనికులు చనిపోయినట్లు ఆ దేశాధికారులు చెప్పారు. ఈ ప్రకటన వెలువడిన కొన్ని గంటల్లోనే కాబూల్లోని ఆస్పత్రిపై వైమానిక దాడికి పాల్పడినట్లు అఫ్ఘాన్ ఆరోపించింది. కాబూల్లోని డి ఆడిక్షన్ సెంటర్పై పాక్ వైమానిక దళం దాడి చేసింది. ఈ దాడిలో భారీ ప్రాణ నష్టం జరిగింది. చాలా మంది గాయపడ్డారు. పాకిస్తాన్

చర్యను తీవ్రంగా ఖండిస్తున్నాం. దీనికి తగిన గుణపాఠం చెబుతాం' అని తాలిబన్ ప్రభుత్వ ప్రతినిధి జబీహుల్లా ముజాహిద్ తెలిపారు. అఫ్ఘానిస్తాన్ రాజధాని కాబూల్లోని ఆస్పత్రిపై పాక్ వైమానిక దాడికి సంబంధించిన వీడియోలు సోషల్ మీడియాలో వైరల్ గా మారాయి. దాడి అనంతరం ఆస్పత్రిలో భారీ పేలుడు సంభవించడంతో.. అకాశంలోని భారీగా మంటలు ఎగిసిపడుతున్న దృశ్యాలు అందులో రికార్డుయ్యాయి. మరో వీడియోలో ప్రతా సిబ్బంది టార్గెట్ చేయబడిన వెలుగులో శిథిలాల కింద నుంచి మృతదేహాలను వెతికి తీస్తుండగా, అగ్నిమాపక సిబ్బంది మంటలను ఆర్పేందుకు ప్రయత్నిస్తున్నారు. కాబూల్లోని డ్రగ్స్ రిహబిలిటేషన్ సంబంధించిన ఆస్పత్రిపై సోమవారం రాత్రి 9 గంటలకు పాక్ వైమానిక దాడి జరిపిందని అఫ్ఘానిస్తాన్ డిప్యూటీ ప్రభుత్వ ప్రతినిధి హుమైద్ తెలిపారు. ఈ దాడిలో ఆస్పత్రి భవనం చాలావరకు ధ్వంసమైందని పేర్కొన్నారు. దాడుల్లో 400 మంది వరకు మరణించారని.. సుమారు 250 మంది గాయపడ్డారని చెప్పారు. వైమానిక దాడులతో ఆస్పత్రి భవనంలో పెద్ద ఎత్తున మంటలు చెలరేగాయని.. పాటిన అరుపుల్లోకి తీసుకురావడానికి

అగ్నిమాపక సిబ్బంది కృషి చేస్తున్నారని పేర్కొన్నారు. దాడిలో మాదక ద్రవ్యాలకు బానిసలైన వారి చికిత్స కోసం ఉపయోగిస్తున్న పరికరాలు చాలా వరకు ధ్వంసమయ్యాయని అవ+గాన్ ఆరోగ్య శాఖ ప్రతినిధి షరాఫత్ జమాన్ తెలిపారు. మృతుల్లో ఎక్కువగా రోగులే ఉన్నారని పేర్కొన్నారు. కాగా, పాక్ దాడిని అవ+గాన్ సైన్యం ప్రభుత్వ ప్రతినిధి జబీహుల్లా ముజాహిద్ తీవ్రంగా ఖండించారు. ఇది అవ+గాన్ సార్వభౌమికారాన్ని ఉల్లంఘించే చర్యనని అభివర్ణించారు. కాబూల్లోని ఆస్పత్రి లక్ష్యంగా దాడులు చేశారని అవ+గాన్ సైన్యం చేసిన ఆరోపణలను పాకిస్తాన్ తీవ్రంగా ఖండించింది. ఆస్పత్రి లక్ష్యంగా ఎటువంటి దాడులు జరపలేదని స్పష్టం చేసింది. తాలిబాన్ సైనిక స్థావరాలు, ఆయుధ గోదామలు, ఉగ్రవాద మద్దతు కేంద్రాల లక్ష్యంగా కచ్చితమైన దాడి చేశామని పాకిస్తాన్ సమాచార మంత్రిత్వ శాఖ వెల్లడించింది. పౌరులకు, ఆస్తులకు ఎటువంటి నష్టం జరగకుండానే జాగ్రత్త పడుతూనే దాడులు చేశామని స్పష్టం చేసింది.

రోహిత్ రెడ్డికి బీఆర్ఎస్ బిగ్ షాక్

షోకాజ్ నోటీసులు జారీ

హుదరాబాద్, మార్చి 17 (నమస్తే ఉదయం) మాజీ ఎమ్మెల్యే షైల్ రోహిత్ రెడ్డికి బీఆర్ఎస్ బిగ్ షాక్ ఇచ్చింది. రోహిత్ కు పార్టీ అధిష్టానం షోకాజ్ నోటీసులు జారీ చేసింది. డ్రగ్స్ కేసుకు సంబంధించిన ఆరోపణల నేపథ్యంలో మాజీ ఎమ్మెల్యేకు బీఆర్ఎస్ షోకాజ్ నోటీసులు ఇచ్చింది. 'డ్రగ్స్ కేసులో మీ ప్రమేయం ఉన్నట్లు మీడియా ద్వారా వార్తలు వచ్చాయి. అదే విధంగా బీఆర్ఎస్ కేసు సమాధు అయిన నేపథ్యంలో క్రమశిక్షణ చర్యలు తీసుకోవడానికి నోటీసులు జారీ చేసినట్లు' నోటీసుల్లో పేర్కొంది. ఈ వ్యవహారం వల్ల పార్టీకి నష్టం జరుగుతుందని, పార్టీ కార్యక్రమాలకు దూరంగా ఉండాలని రోహిత్ రెడ్డికి పార్టీ ప్రధాన కార్యదర్శి పేరుతో నోటీసులు జారీ అయ్యాయి. ఈ అంశంపై ఏడు రోజుల్లోగా వివరణ ఇవ్వాలని బీఆర్ఎస్ ఆదేశించింది. గడువులోపు సంతుక్తికరమైన వివరణ ఇవ్వకపోతే ఎలాంటి నోటీసులు ఇవ్వకుండానే క్రమశిక్షణాత్మక చర్యలు తీసుకుంటామని పార్టీ అధిష్టానం హెచ్చరించింది.

ముస్లిం సోదరులకు రంజాన్ తోషాను అందించేసిన ఎమ్మెల్యే



రంజాన్ కనుకలను ముస్లిం సోదరులకు అందించేస్తున్న ఎమ్మెల్యే జిఎంఆర్

కొత్తకోట, మార్చి 17 (నమస్తే ఉదయం) రంజాన్ పండుగని పురస్కరించుకొని పట్టణంలోని ఖాద్రి మసీదులో ముస్లిం సోదరులతో కలిసి ఎమ్మెల్యే ప్రత్యేక ప్రార్థనలో పాల్గొన్నారు. అనంతరం క్యూ ఆర్ ఫంక్షన్ హాల్ లో రాష్ట్ర ప్రభుత్వం ఏర్పాటు చేసిన రంజాన్ తోషాను ముస్లిం

హ్యమ్ రోడ్ల పేరుతో 18వేల కోట్ల కుంభకోణం

మొదటి పేజీ తరువాయి...



ముస్లిం సోదరులను సేవించి మాట్లాడుతున్న ఎమ్మెల్యే జిఎంఆర్

సోదరులకు అందజేశారు. అనంతరం విందులో ఎమ్మెల్యే పాల్గొని మాట్లాడుతూ, కులాలకు మతాలకు అతీతంగా జరుపుకునే పండుగ రంజాన్ పండుగని మైనార్టీ సోదరులు పండగను సుఖ సంతోషాలతో జరుపుకోవాలని కాంగ్రెస్ ప్రభుత్వం పై మాపై అల్లా దీవెనలు ఎల్లప్పుడూ ఉండాలని అన్నారు. ఈ కార్యక్రమంలో కాంగ్రెస్ పార్టీ నాయకులు మైనార్టీ సోదరులు పాల్గొన్నారు.

ప్రభుత్వ భూమి కబ్జాకు గురి కాకుండా సహకరించిన ఎమ్మెల్యే ప్రకాష్ గౌడ్ ను సన్మానించిన ప్రణామభక్త సమాజం సభ్యులు ప్రభుత్వ భూములు కాపాడాల్సిన అవసరం ఉంది:ఎమ్మెల్యే ప్రకాష్ గౌడ్

బుద్వేల్/రాజేంద్రనగర్,మార్చి 17(నమస్తే ఉదయం)

రాంబాగ్ శివాలయం,కాలా హనుమాన్ దేవాలయం పరిసర ప్రభుత్వ భూమి పరిరక్షణలో ఎమ్మెల్యే ప్రకాష్ గౌడ్ చూపిన చొరవ మరచలేనిదిని పలువురు నాయకులు అన్నారు. అత్యున్నత సీతారామచంద్రస్వామి దేవాలయం, రాంబాగ్ శివాలయం దేవాలయం పరిసరాల లోని ప్రభుత్వ భూమిలో జరిగిన అక్రమణలను తొలగించడంలో కీలక పాత్ర ఎమ్మెల్యే ప్రకాష్ గౌడ్ ను మంగళవారం ప్రణవ భక్త సమాజం సభ్యులు ఘనంగా సన్మానించారు. ఈ మేరకు ఎమ్మెల్యే ప్రకాష్ గౌడ్ ను ఆయా పార్టీల నాయకుడు స్వామికులు మర్యాదపూర్వకంగా కలిసి ఎమ్మెల్యేకు కృతజ్ఞతలు తెలిపారు. రాంబాగ్, వాండరంగ నగర్, హుడా కాలనీ, అత్యున్నత, నంది ముసలైగూడ, హైదర్ గూడ, ఉప్పవల్లి, శాంతినగర్ ప్రాంతాల ప్రజలు, భక్తులు కలిసి రాంబాగ్ రామాలయం, శివాలయం, కాలా హనుమాన్ దేవాలయం పరిసర ప్రాంతంలో ఉన్న ప్రభుత్వ భూమిపై జరిగిన అక్రమ ఆక్రమణలను వ్యతిరేకించారు. తొలగించడంలో కీలక పాత్ర పోషించిన ఎమ్మెల్యే ప్రకాష్ గౌడ్ కు కృతజ్ఞతలు తెలిపారు. ఎమ్మెల్యే ప్రకాష్ గౌడ్ చొరవ, నాయకత్వం, పట్టుదలతో సంబంధిత అధికారుల ద్వారా అక్రమ ఆక్రమణలను తొలగించే చర్యలు తీసుకోవడంపై ప్రజలు తెలిపారు. ఈ చర్యలు దేవాలయాల పరిసర ప్రాంతాన్ని, ప్రభుత్వ భూమిని రక్షించడంలో ఎంతో



ఎమ్మెల్యే ప్రకాష్ గౌడ్ సన్మానించిన ప్రణవభక్త సమాజం ప్రతినిధులు

కీలకంగా నిలిచాయి. ప్రజల అభ్యర్థనలను గౌరవించి వెంటనే స్పందించిన ఎమ్మెల్యేకు ప్రజలు ప్రత్యేక ధన్యవాదాలు తెలిపారు. అందరూ కలిసి కట్టాగా పనిచేయడం వల్లే ఈ మంచి ఫలితం సాధ్యమైందని వారు పేర్కొన్నారు. రాంబాగ్, పరిసర కాలనీల ప్రజలు కలిసి దేవాలయాల పరిసర ప్రాంతాన్ని, ప్రభుత్వ భూమిని పరిరక్షించడంలో

సహకరించిన ఎమ్మెల్యే ప్రకాష్ గౌడ్ మరొక్కసారి కృతజ్ఞతలు తెలిపారు. ఈ కార్యక్రమంలో మేడం మధు, సామ ఇంద్రప్రకాష్ రెడ్డి, చెరుకు అమరేందర్, భాస్కర్ గౌడ్, మిర్జిల సురేష్ రెడ్డి, ఎన్ మల్లారెడ్డి, కొమరయ్య, విజయ్, మ్యూడమ్ రామేశ్వరరావు, వనం శ్రీరామ్ రెడ్డి, సుభాష్ రెడ్డి, స్థానిక బస్టీ నాయకులు తదితరులు పాల్గొన్నారు.

మైలార్ దేవ్ పల్లి డ్రైనేజీ డివిజన్లో సమస్యలు పరిష్కరించాలి

తెలుగుదేశం పార్టీ సీనియర్ నాయకులు ఉస్మాని విజయ్ కుమార్

రాజేంద్రనగర్, మార్చి 17 (నమస్తే ఉదయం)

మైలార్ దేవ్ పల్లి డివిజన్ లో ప్రజలు డ్రైనేజీ సమస్యలతో ఇబ్బందులు పడుతున్నారని ఈ మేరకు పరిష్కారం చూపాలని డివిజన్ తెలుగుదేశం పార్టీ సీనియర్ నాయకులు ఉస్మాని విజయ్ కుమార్ అన్నారు. ఈ మేరకు డివిజన్ జలమండలి అధికారులను కోరారు. అధికారులను కలిసి వినతి పత్రాన్ని అందజేశారు. అనంతరం ఆయన మాట్లాడుతూ.. డివిజన్ పరిధిలో పలు కాలనీలు డ్రైనేజీ సమస్యలతో నిత్యం సతమతం అవుతున్నారని అన్నారు. మురుగునీరు రోడ్లపై రావడం వల్ల కాలనీ వస్తే అడుగు తీసి అడుగులు వేయలేని పరిస్థితులు నెలకొంటున్నాయని అన్నారు. ప్రధానంగా శాంతినగర్, డి.ఎస్.ఎస్.ఎస్. కాలనీ, హౌసింగ్ బోర్డ్ కాలనీ, మధుబన్ కాలనీ, గగన్ పహాడ్, లక్ష్మీగూడ, వాండే కాలనీ వంటి ప్రాంతాలలో డ్రైనేజీ సమస్యలు తీవ్రంగా ఉన్నాయని అన్నారు. ఈ మేరకు చర్యలు తీసుకోవాలని అధికారులను కోరడంతో వారు సానుకూలంగా స్పందించినట్లు తెలిపారు. ఈ కార్యక్రమంలో విజయ్ కుమార్, సత్తిబాబు, శంకర్, ప్రవీణ్ కుమార్, శ్రీనివాస్, గీత, గండప్ప, యాదగిరి, బస్తివాసులు తదితరులు పాల్గొన్నారు.



కుందేళ్ళ పెంపకంతో ఉపాధి: డాక్టర్ మాధుల

రాజేంద్రనగర్, మార్చి 17 (నమస్తే ఉదయం)

పీవీ నరసింహారావు తెలంగాణ పశు వైద్య విశ్వ విద్యాలయం, పశు జన్యు వనరుల విభాగం, కుందేళ్ళ పరిశోధన కేంద్రం ఆధ్వర్యంలో జాతీయ మాంస పరిశోధన సంస్థ సహకారంతో షెడ్యూల్డ్ కులాల రైతులకు ఒక రోజు శిక్షణ నిర్వహించారు. ఈ కార్యక్రమంలో అసోసియేట్ డీప్ డాక్టర్ మాధుల డిప్యూటీ పాల్గొన్నారు. ఈ సందర్భంగా కుందేళ్ళ పెంపకం ద్వారా ప్రత్యామ్నాయ మాంస ఉత్పత్తి వనరుగా ఉంటుందని వివరించారు. ఈ సందర్భంగా మాధుల మాట్లాడుతూ... గ్రామీణ ప్రాంతాలలో సాధారణంగా వ్యవసాయంతో అనుబంధం రంగంగా కుందేళ్ళ పెంపకం చేసి ఉపాధితో పాటు అర్థికంగా లాభదాయకంగా ఉంటుందని తెలిపారు. అనంతరం డాక్టర్ వికాంబరం డిప్యూటీ హెడ్, కుందేళ్ళ పెంపకం వల్ల లాభాలను సోదరణంగా వివరించారు. అలాగే ఈ మాంసంలో తక్కువ కొలెస్ట్రాల్, అధిక పోషక విలువలు కలిగి అన్ని వయసుల వారికి అనుకూలంగా ఉంటుందని తెలియచేశారు. డాక్టర్ సాయి రెడ్డి, డాక్టర్ స్వాతి రావీల్ ఫామ్, ఇంచార్జ్ డాక్టర్ సరిన్, డాక్టర్ కార్తీక్, డాక్టర్ జగదీష్, కుందేళ్ళ పోషణ, ఆరోగ్య సంరక్షణ, మార్కెటింగ్ మొదలగు అంశాలపై రైతులకు వివరించారు. అలాగే సేవా స్కూల్ ఫౌండేషన్ ప్రాజెక్ట్ మేనేజర్ రత్నాకర్ గారు గ్రామీణ ప్రాంతాల్లో ఉన్న మహిళలకు, యువతకు కుందేళ్ళ పెంపకం చాలా ఉపాధి పొందటంతో పాటు లాభదాయకంగా ఉంటుందని తెలిపారు.

బీజేపీ రంగారెడ్డి జిల్లా ఐటీ ఇన్-చార్జ్ గా నియమితులైన వెంకట్ రమణ గుప్తను సన్మానించిన ఆ పార్టీ నాయకులు

రాజేంద్రనగర్, మార్చి 17 (నమస్తే ఉదయం)



వెంకట్ రమణాను శాలువాతో సత్కరిస్తున్న వినయ్ కుమార్ రెడ్డి

బీజేపీ రంగారెడ్డి జిల్లా ఐటీ ఇన్-చార్జ్ గా నియమితులైన వెంకట్ రమణ గుప్త ను మైలార్ దేవ్ పల్లి డివిజన్ బీజేపీ అధ్యక్షుడు సూర్యే వివేక్ రెడ్డి ఆధ్వర్యంలో ఘనంగా సన్మానించి శుభాకాంక్షలు తెలియజేశారు. కాలేజీ డివిజన్ పరిధిలోని బాబల్ రెడ్డి నగర్ కు చెందిన వెంకట్ రమణ గుప్త కి బీజేపీ రంగారెడ్డి జిల్లా ఐటీ ఇన్-చార్జ్ గా నియమితులయ్యారు. వెంకట్ రమణ గుప్త 2001 సంవత్సరం నుంచి బీజేపీకి అంకితభావంతో సేవలందిస్తూ, పార్టీ నిధాంతాలు, నియమ నిబంధనలను కచ్చితంగా పాటిస్తూ ముందుకు సాగుతున్నారు. ఐటీ రంగంలో సాఫ్ట్ వేర్ ఉద్యోగిగా పనిచేస్తూనే, పార్టీ కార్యక్రమాల్లో చురుకుగా పాల్గొంటూ నిత్యం గల కార్యక్రమాల నిలిచారు. ఈ సందర్భంగా నిర్వహించిన శాలువా సన్మానం కార్యక్రమంలో ఓ.బీ.సి రావు నాయకులు అడిక రాజు , వై నర్సిరెడ్డి , బల్ల శ్రీనివాస్ యాదవ్ , గురుడి అంజి , కొండల , వేణు , జోగు విజయ్ , ప్రేమ్ , మహేష్ , వినోద్ , శ్రీనివాస్ తదితరులు పాల్గొన్నారు. వారికి అప్పగించిన బాధ్యతలను విజయవంతంగా నిర్వహించి, పార్టీ అభివృద్ధికి మరింత కృషి చేయాలని ఆకాంక్షించారు.

వాసవీ కాలేజీ ఆఫ్ ఇంజనీరింగ్ లో.. ఆర్టిఫిషియల్ ఇంటెలిజెన్స్ హబ్బుమనాయిడ్ రోబోట్స్ పై రెండు రోజుల వర్క్ షాప్


లంగర్ హౌజ్, మార్చి 17 (నమస్తే ఉదయం):

నగరంలోని ఇబ్రహీంబాగ్ లో గల వాసవీ కాలేజీ ఆఫ్ ఇంజనీరింగ్ లో సోమ, మంగళవారాలలో ఆర్టిఫిషియల్ ఇంటెలిజెన్స్ హబ్బుమనాయిడ్ రోబోట్స్ పై రెండు రోజుల వర్క్ షాప్ నిర్వహించారు. ఎడ్యుటోరిక్స్ సహకారంతో రోబోటిక్స్ క్లబ్ ఆధ్వర్యంలో మెకానికల్ ఇంజనీరింగ్ హెడ్ ఆఫ్ ద డిపార్ట్మెంట్ రామ్మోహన్ రావు , హెడ్ ఆఫ్ ఈ వెంట్రో పి సుబాషిణి ల ఆధ్వర్యంలో ఈ వర్క్ షాప్ జరిగింది. ఈ కార్యక్రమాన్ని ఏఎస్ఎం ఈ విద్యార్థి వర్గం సహకారంతో నిర్వహించగా, అన్ని విభాగాల విద్యార్థులకు అందుబాటులో ఉంచారు. ఈ సందర్భంగా రామ్మోహన్ రావు , పి సుబాషిణి లు మాట్లాడుతూ, విద్యార్థులు రోబోట్ ల తల, చేతులు, కదలికలను నియంత్రించడం వంటి అం శాలలో ప్రత్యక్ష అనుభవం పొందారన్నారు. తమ స్వంత డివైజెన్ ద్వారా రోబోట్ ను కన్ట్రోల్ చేసి ఆపరేట్ చేయడం గురించి నేర్చుకున్నారు గుర్తు చేశారు. ఈ సెషన్లలో కంప్యూటర్ విజన్ గురించి ప్రాథమిక మాడల్ ను ట్రైన్ చేయించడం జరిగిందన్నారు. మొత్తం మీద ఈ వర్క్ షాప్ రోబోటిక్స్,



వర్క్ షాప్ లో పాల్గొన్న అధ్యాపకులు, విద్యార్థులు..

ఆర్టిఫిషియల్ ఇంటెలిజెన్స్ పై లోతైన, ఆకర్షణీయమైన అనుభవాన్ని అందించింది. ఈ వర్క్ షాప్ ఉత్సాహ భరితమైన, ఇంట్రాక్టివ్ వాతావరణాన్ని సృష్టించిందని తెలిపారు. ఇందులో విద్యార్థులు వాస్తవ జీవితంలో ఏకా, రోబోటిక్స్ వినియోగాలను అన్వేషించారన్నారు. ఎడ బాటిక్స్ టీమ్ మూడవ రౌండ్ లో వారు హబ్బుమనాయిడ్ రోబోట్ లతో



రోబోట్

నేరుగా పనిచేయడం ద్వారా అత్యుత్సాహాన్ని పెంపొందించుకున్నారు గుర్తు చేశారు. కొత్త సాంకేతికతలను స్వయంగా ప్రయత్నించారన్నారు. ఈ అనుభవం విద్యార్థులలో ఆసక్తి, ఉత్సాహాన్ని పెంచి నేర్చుకునే ప్రక్రియను సరదాగా, ప్రయోజనకరంగా మార్చిందని తెలిపారు.



పోలీసుల అభివృద్ధి నిందితుడు

ఆన్లైన్ మోసాలను చేస్తున్న వ్యక్తులు అరెస్ట్

3880 మందిని మోసం చేసిన నిందితులు

నలుగురు నిందితులు అరెస్ట్.. 14 లక్షల నగదు స్వాధీనం

బుద్వేల్, మార్చి 17 (నమస్తే ఉదయం)

అభివృద్ధి పేరుతో అమాయక ప్రజలను మోసం చేస్తున్న నలుగురు నిందితులను శంషాబాద్ జోన్, ట్యాన్స్ ఫోర్స్ నిబంధి, రాజేంద్రనగర్ పోలీసులు అరెస్ట్ చేశారు. ట్యాన్స్ ఫోర్స్ నిబంధి వెంకట్ రెడ్డి తెలిపిన వివరాల ప్రకారం... బెంగళూరుకు చెందిన విజయ్ కుమార్ లాక్ డౌన్ కి ముందు అన్వెస్ట్ మెంట్ ఫోన్ అర్డర్ చేశాడు. అప్పట్లో ఫోన్ స్థానంలో చిన్న బూటా టీ కర్, పచ్చింది. దబ్బులు తిరిగి ఇచ్చేయాలని సంబంధిత వ్యక్తులకు ఎన్నిసార్లు ఫోన్ చేసినా ప్రయోజనం లేకపోయింది. లాక్ డౌన్ సమయంలో అర్థిక ఇబ్బందుల కారణంగా నులుపుగా దబ్బులు సంపాదించాలని దురాలోచనతో పథకం వేశాడు. అప్పా జాబ్ ఆఫ్ ద్వారా టెలికాలర్లను నియమించి ఆయుర్వేద మందులు అమ్మేయడం కోసం ఉద్యోగాలు ఇచ్చాడు. మరెవరితో కలిసి బీదర్ నగరంలోని హైదర్ గూడ గుడిమల్లపూర్ ప్రాంతాలకు వ్యాపారాన్ని విస్తరించాడు. విజయ్ కుమార్ మంజుల అనే మహిళ నుంచి లక్ష మోబైల్ ఫోన్ డాటాను రూ. 10 వేలు ఇచ్చి కొనుగోలు చేశాడు. అలా సేకరించిన మోబైల్ ఫోన్లకు తాను నియమించుకున్న టెలికాలర్ ద్వారా మీకు అర్డర్ లో సామగ్రిని స్టాక్ ఫోన్ పచ్చింది. మీరు రూ. 3,500లు చెల్లెస్తే మీకు ఫోన్ పంపిస్తామని సమ్మతిలికారు. దబ్బులు అందాక వారికి బూటా టీ కర్లు, చిన్న చిన్న సామాగ్రి పంపించి మోసం చేసేవారు. 2021 నుంచి ఇప్పటి వరకు అతను 3,880 మందిని మోసం చేశాడు. మంగళవారం విస్తస్వనీయ సమాచారం మేరకు శంషాబాద్ ట్యాన్స్ పోస్ట్ పోలీసులు, రాజేంద్రనగర్ పోలీసులు హైదర్ గూడ వద్ద విజయ్ కుమార్ తో పాటు కాలేడాన్ కు చెందిన శివ కుమార్, భవాని నగర్ కు చెందిన ముద్దీన్, హైదర్ గూడ కు చెందిన శశికాంత్ అరెస్ట్ చేసి వారి నుంచి పలు సామాగ్రి తో పాటు ఎయిర్లెట్, వోడాఫోన్, బీఎస్ఎస్ఎల్ లాంటి 51 సిమ్లు, రూ. 14 లక్షల నగదు ను స్వాధీనం చేసుకున్నారు.

డ్రైనేజీ సమస్యలు పరిష్కరించాలి

విజయ్ కుమార్

బుద్వేల్, మార్చి 17 (నమస్తే ఉదయం)

మైలార్ దేవ్ పల్లి డివిజన్ పరిధిలో డ్రైనేజీ సమస్యలను పరిష్కరించాలని కోరుతూ తెలుగుదేశం పార్టీ సీనియర్ నాయకులు విజయ్ కుమార్ జలమండలి మేనేజర్ కు వినతి పత్రం అందజేశారు. ఈ సందర్భంగా విజయ్ కుమార్ మాట్లాడుతూ.. డివిజన్ పరిధిలోని శాంతినగర్ కాలనీ, హౌసింగ్ బోర్డ్, డి.ఎస్.ఎస్.ఎస్. కాలనీ, వాండే కాలనీ, కాలేడాన్, గగన్ పహాడ్, లక్ష్మీగూడ, మధుబన్ కాలనీ, పద్మశాలివరం ప్రాంతాలలో డ్రైనేజీ సమస్యలు తీవ్రంగా ఉన్నాయని తెలిపారు. సరైన నిబంధి లేని కారణంగా ప్రధాన రహదారులన్నీ మురుగు నీటితో పొంగి పొరుగునూయి తెలిపారు. తక్షణమే పొంగిపొరుగునూ డ్రైనేజీలను శుభ్రం చేసి ప్రజలకు శాశ్వత పరిష్కారం కల్పించాలని విజ్ఞప్తి చేశారు. వినతి పత్రం అందజేసిన వారిలో అమర్ సత్తిబాబు, శంకర్, ప్రవీణ్ కుమార్, శ్రీనివాస్ గౌడ్, గండప్ప, యాదగిరి, మజి తదితరులు ఉన్నారు.



జలమండలి అధికారి కి వినతి పత్రం అందచేస్తున్న విజయ్ కుమార్

సోషల్ మీడియాలో అసభ్యకరమైన కామెంట్ పోస్ట్ చేసిన నిందితుడిని అరెస్టు

శేరిలింగంపల్లి : మార్చి 17, (నమస్తే ఉదయం)

సోషల్ మీడియా ప్లాట్ఫారమ్లలో అభ్యంతరకరమైన కామెంట్ పోస్ట్ చేసిన కేసును సైబరాబాద్ సైబర్ క్రిమి పోలీసులు ఛేదించారు. దర్వాపులో భాగంగా, సదరు కంటెంట్ ను పోస్ట్ చేసిన నిందితుడిని గుర్తించి అదుపులోకి తీసుకున్నారు. సైబరాబాద్ సైబర్ డి.ఐ.సి తెలిపిన వివరాలు ఇలావున్నాయి. నిందితుడిని సెక్యూరిటీ గార్డు పనిచేస్తున్న కోటిపల్లి వెంకన్న గుర్తించారు. అతను తన ఖాతా సమయంలో తరచుగా ఇన్స్టాగ్రామ్ లో రీల్స్ చూస్తుండేవాడు. ఇటీవల ఇన్స్టాగ్రామ్ చూస్తున్న సమయంలో సూస్ పేజీ పోస్ట్ చేసిన నటి రేణు దేశాయ్ కి సంబంధించిన ఒక రీల్ ను నిందితుడు చూశాడు. ఆ రీల్ చూసిన తర్వాత, నిందితుడు తన ఇన్స్టాగ్రామ్ ఖాతా నుండి ఒక అసభ్యకరమైన కామెంట్ పోస్ట్ చేశాడు. నిందితుడి కోసం గాలిస్తున్న సమయం మధ్యాహ్నంలో ఉండగా, సైబర్ క్రిమి పోలీసులు అతనిని అదుపులోకి తీసుకున్నారు. అతనికి అరెస్ట్ గల కారణాలను వివరించి గచ్చిబౌలిలోని సైబర్ క్రిమి పోలీస్ స్టేషన్ కు తరలించారు. విచారణలో భాగంగా, నిందితుడు సదరు కామెంట్ ను పోస్ట్ చేయడానికి ఉపయోగించిన తన ఏవో మొబైల్ ఫోన్ ను పోలీసులకు స్వాధీనం చేసుకున్నారు. సోషల్ మీడియా వినియోగదారులు బాధ్యతాయంతగా వ్యవహరించాలని ఎవరినీ దూషించేలా, కించపరిచేలా లేదా అసభ్యకరంగా ఉండే కామెంట్లను పోస్ట్ చేయకూడదని డి.ఐ.సి సాయి మనోహర్ సూచించారు. సోషల్ మీడియా వేదికలపై అభ్యంతరకరమైన కంటెంట్ ను పోస్ట్ చేయడం వల్ల చట్టపరమైన నిబంధనల ప్రకారం కఠిన చర్యలు తీసుకోవడం జరుగుతుందని వివరించారు. పౌరులు డిజిటల్ ప్లాట్ఫారమ్లను బాధ్యతాయంతగా ఉపయోగించాలని ఏవైనా సైబర్ నేరాలు జరిగితే వెంటనే సమీపంలోని సైబర్ క్రిమి పోలీస్ స్టేషన్ లో లేదా 1930 సైబర్ హెల్ప్ లైన్ ద్వారా ఫిర్యాదు చేయాలని సూచించారు.



కండ్లలో కారం కొట్టి హవాలా డబ్బు దోచుకున్న దుండగులు



24 గంటల్లో చేదించిన పోలీసులు... వారి వద్ద నుండి రూ. 77.39 లక్షల నగదు స్వాధీనం

కూకట్ పల్లి, మార్చి 17 (నమస్తే ఉదయం)

కూకట్ పల్లి పరిధిలో సంచలనం సృష్టించిన రూ. కోటి దోపిడీ కేసును పోలీసులు 24 గంటల్లోనే చేదించారు. ఈ కేసులో ప్రధాన సూత్రధారి సహా నలుగురిని అరెస్టు చేసి, వారి వద్ద నుంచి రూ. 77.39 లక్షల నగదు, 39,195 షేర్స్ లిక్కెట్ల స్వాధీనం చేసుకున్నట్లు కూకట్ పల్లి జోన్ డీసీపీ రీతీరాజ్ వెల్లడించారు. బహదూర్ పూరా చెందిన ఖుస్రోద్దీన్ తన యజమాని పంపిన హవాలా నగదుపై కన్నేసి, తన

స్నేహితుడు ఒమర్ షరీఫ్ గ్యాంగ్ తో కలిసి దోపిడీకి స్టేట్ చేశాడు. గత రాత్రి కూకట్ పల్లిలో కోటి రూపాయల నగదు తీసుకుని వెళ్తుండగా, ముందస్తు పథకం ప్రకారం నిందితులు వెంటించారు. పిల్లర్ నం. 836 వద్ద రాగానే ఖుస్రోద్దీన్, అజీముద్దీన్ల కళ్లలో మిరపపాడి చల్లి నగదు తో పరారయ్యారు. అదే సమయంలో కూకట్ పల్లి పోలీస్ స్టేషన్లో సిసిటీవీఎస్ విభాగంలో కానిస్టేబుల్ గా విధులు నిర్వహిస్తున్న వ్యక్తి సిబ్బ సుబ్బారావుకు సమాచారం అందించారు. దీనితో ఘటన స్థలానికి చేరుకున్న పోలీసులు నిందితులు వదిలేసిన హోండా యాక్సిడా ఆధారంగా పోలీసులు దర్యాప్తు చేశారు. సిసిటీవీ ఫుటేజ్ ఆధారాలతో

నిందితులు శంషాబాద్ విమానాశ్రయంలో ఉన్నట్లు గుర్తించి, వారు లక్ష్మీ పారిపోయేలోపే అదుపులోకి తీసుకున్నారు. అరెస్టుయిన వారిలో ఒమర్ షరీఫ్, గౌస్ సద్దాం, హమీద్, ఖుస్రోద్దీన్ ఉన్నారు. పరారీలో ఉన్న మరో ఐదుగురి కోసం గాలిస్తున్నట్లు డీసీపీ తెలిపారు. ఈ కేసులో బాధితుడిగా ప్లాన్ ప్రకారం వ్యవహరించిన ఖుస్రోద్దీన్ నే ప్రధాన సూత్రధారిగా పోలీసులు గుర్తించారు. డబ్బుల కోసం ఆశపడి ఇంత తతంగాన్ని నడిపించాడని పోలీసులు తెలిపారు. ప్రస్తుతం నిందితులను అరెస్టు చేసి రిమాండ్ కు తరలించారు. 24 గంటల వ్యవధిలో కేసును చేదించిన కూకట్ పల్లి, సిసిఎస్ పోలీసులను అభినందించారు.

ఘనంగా రేణుక ఎల్లమ్మ బోనాల జాతర ప్రత్యేక పూజలు నిర్వహించిన వివిధ పార్టీల నేతలు



పటాన్ చెరు, మార్చి 17 (నమస్తే ఉదయం):

గడ్డపోతారం మున్సిపాలిటీ పరిధిలోని ఖాజీపల్లి గ్రామంలోని రేణుకా ఎల్లమ్మ దేవి బోనాల జాతర కళ్యాణ మహోత్సవంలో పటాన్ చెరు ఎమ్మెల్యే గూడెం మహిపాల్ రెడ్డి, జిన్నారం మాజీ జెడ్పీటీసీకొలన్ బాల్ రెడ్డి, పటాన్ చెరు బిఆర్ఎస్ ఇంచార్జ్ వెన్నవరం ఆదర్శరెడ్డి, కాంగ్రెస్ పార్టీ

సీనియర్ నాయకుడు వి చంద్రారెడ్డి, అంతిరెడ్డి గారి అనిల్ కుమార్ రెడ్డి లు పాల్గొని ప్రత్యేక పూజలు నిర్వహించారు. శ్రీ శ్రీ రేణుకా ఎల్లమ్మ దేవి జాతర కళ్యాణ మహోత్సవంలో పాల్గొని ప్రత్యేక పూజలు నిర్వహించారు. ఈ సందర్భంగా ఉదయం అభిషేకాలు, ప్రత్యేక పూజలు, అలంకరణలు, నిర్వహించగా, మధ్యాహ్నం అన్నదాన కార్యక్రమం నిర్వహించి భక్తులకు ప్రసాదాలు పంపిణీ చేశారు. ఈ కార్యక్రమం లో

ఖాజీపల్లి మునిసిపల్ చైర్మన్ గడ్డ సుబ్బ గణేష్, మాజీ సర్పంచులు గడ్డ సర్పంచ్ ఆదిత్య నవీన్, సీనియర్ నాయకులు వెంకటేశ్ గౌడ్, అమీన్ సూరీ మాజీ చైర్మన్ పాండూరంగారెడ్డి, గండి కుమార్ యాదవ్, అర్జునా సురేష్, బొల్లారం మాజీ కౌన్సిలర్ బీరప్ప యాదవ్, మాజీ వార్డు మెంబర్ కృష్ణ యాదవ్, సింహపలం అధిక సంఖ్యలో భక్తులు, తదితరులు పాల్గొన్నారు.



విద్యార్థులకు సంస్కృతి, సంప్రదాయ అలవాట్ల అవగాహన కోసం ఫుడ్ ఫెస్టివల్ ఎంతగానో ఉపయోగపడుతుంది కాంగ్రెస్ రాష్ట్ర నాయకులు చంద్రారెడ్డి

పటాన్ చెరు, మార్చి 17 (నమస్తే ఉదయం):

ఆహారం ద్వారా సంస్కృతి, ఆరోగ్యం, సృజనను ప్రోత్సహించడమే లక్ష్యంగా, విద్యార్థుల సృజనాత్మకతను వెలికి తీయడంలో ఫుడ్ ఫెస్టివల్ ఎంతగానో ఉపయోగపడుతుందని కాంగ్రెస్ రాష్ట్ర నాయకులు వి.చంద్రారెడ్డి, కాంగ్రెస్ సీనియర్ నాయకుడు అంతిరెడ్డి గారి అనిల్ కుమార్ రెడ్డిలు అన్నారు. బొల్లారంలోని శ్రీ

వాగ్దేవి పాఠశాలలో మంగళవారం ఘనంగా ఫుడ్ ఫెస్టివల్ కు వారు ముఖ్య అతిథులుగా హాజరయ్యారు. ఈ సందర్భంగా చంద్రారెడ్డి మాట్లాడుతూ విద్యార్థులు స్వయంగా వివిధ రకాల వంటకాలను తయారుచేసి ఆహార పదార్థాలను ప్రదర్శించినచందం అభినందనీయం అన్నారు. పులి హోరా, బిర్యానీ, పానీ పూరి, చాట్, స్వీట్స్, చల్లని పానీయాలు వంటి రుచికరమైన వంటకాలు సందర్భులను విశేషంగా ఆకట్టు కున్నాయని అన్నారు,

అంతిరెడ్డి గారి అనిల్ కుమార్ రెడ్డి మాట్లాడుతూ శ్రీ వాగ్దేవి పాఠశాల ప్రతిష్టాత్మకంగా విద్యార్థులచే ఫుడ్ ఫెస్టివల్ నిర్వహించడం ద్వారా వివిధ ప్రాంతాల సంస్కృతి, సంప్రదాయ వంటలను తయారు చేసిన విధానం ప్రత్యేకంగా అభినందించడం విషయమని, ఆహార పదార్థాలు రుచితో పాటు వంటకాల ప్రదర్శన కూడా అందర్నీ ఎంతగానో ఆకట్టు కున్నాయన్నారు. ప్రత్యేకంగా విద్యార్థులు నిర్వహించిన సాంస్కృతిక కార్యక్రమాలు



వ్యవసాయ శాఖ, ఆత్మ ఆధ్వర్యంలో రైతులకు శిక్షణ

గద్వాల, మార్చి 17 (నమస్తే ఉదయం)

గద్వాల మండలం కొండపల్లి గ్రామంలో మంగళవారం వ్యవసాయ శాఖ, ఆత్మ ఆధ్వర్యంలో రైతు - శాస్త్రవేత్త చర్చ మరియు శిక్షణ కార్యక్రమము (ఏడీఎం ఏ సౌజన్యంతో) నిర్వహించారు. ఈ కార్యక్రమములో తెలంగాణ రైత విజ్ఞాన కేంద్రం, మహబూబ్ నగర్ శాఖ డాక్టర్ అర్జున్ మల్లెనే పంటలు పత్తి, మిరప, కంది, మొక్కజొన్న తదితర పంటల పై వచ్చే తెగుళ్లు, వీడ పీడల గురించి, వాటి నివారణ గురించి రైతులతో చర్చించారు. పంటల పై రైతులకు ఉన్న సందేహాలను నివృత్తి చేశారు. ఆత్మ డిప్యూటీ ప్రాజెక్టు డైరెక్టర్ జగ్గునాయక్ ప్రకృతి వ్యవసాయం గురించి, పంటలపై ఇష్టానుసారంగా పురుగు మందులను రైతులు వాడుతున్నారని, దీని వల్ల కాన్సర్ వంటి రోగాలు వస్తున్నాయని, రైతులు పశువుల ఎరువు, పచ్చికొట్ట ఎరువులు, వేప నూనెలను పంటలకు విరివిగా వాడాలని తెలిపారు. ఈ కార్యక్రమములో ఎడిఎ సంగీత లక్ష్మి, గ్రామ సర్పంచ్ క్రిష్ణారెడ్డి, ఉప సర్పంచ్ లక్ష్మి నారాయణ, మండల వ్యవసాయాధికారి... ప్రతాప్ కుమార్, ఎఝ్ల అనుషా, రైతులు తదితరులు పాల్గొన్నారు.

రైతు భరోసాకు దరఖాస్తు చేసుకోవాలి కేటిడొడ్డి ఏవో రాజవర్ధన్ రెడ్డి

గద్వాల జిల్లా ప్రతినధి, మార్చి 17 (నమస్తే ఉదయం)

ప్రభుత్వం రైతులకు పెట్టుబడి కింద ఆర్థిక సాయం అందించే 'రైతు భరోసా' పథకానికి దరఖాస్తు చేసుకోవాలని కేటిడొడ్డి మండల వ్యవసాయ అధికారి (ఏవో) రాజవర్ధన్ రెడ్డి మంగళవారం ఒక ప్రకటనలో తెలిపారు. ఈ సందర్భంగా ఆయన మాట్లాడుతూ... ఫిబ్రవరి 28 వరకు కొత్తగా పట్టణం పాస్ పుస్తకాలు పొందిన రైతులు, ఇప్పటివరకు రైతు భరోసా పొందని, బ్యాంకు వివరాలు నమోదు చేయని వారు రైతు వేదికల వద్ద దరఖాస్తు చేసుకోవాలన్నారు. దరఖాస్తు పత్రంతోపాటు పట్టణం పాస్ పుస్తకం, ఆధార్ కార్డు, బ్యాంకు ఖాతా పుస్తకం నకలు ప్రతులు, మొలైల్ నంబర్ వివరాలను సమర్పించాలన్నారు. దరఖాస్తుల సమర్పణకు మార్చి 25 వరకు గడువు ఉందని ఆయన పేర్కొన్నారు.



ఉచిత వైద్య శిబిరాలు పేదలకు ఎంతో దోహదం: గుండ్ల మహేందర్ రెడ్డి

మమతా హాస్పిటల్ సాజన్యంతో వైద్య శిబిరం ఏర్పాటు

పటాన్ చెరు, మార్చి 17 (నమస్తే ఉదయం):

అంతర్జాతీయ మహిళా దినోత్సవాన్ని పురస్కరించుకుని బొల్లారం డివిజన్ పరిధిలోని బాలాజీ నగర్ లో కాంగ్రెస్ సీనియర్ నేత గుండ్ల మహాత మహేందర్ రెడ్డి ఆధ్వర్యంలో మమతా హాస్పిటల్ వారి సౌజన్యంతో ఉచిత వైద్య శిబిరం ఘనంగా నిర్వహించారు. మంగళవారం ఉదయం 8 గంటల నుంచి మధ్యాహ్నం మూడు గంటల వరకు ఈ ఉచిత శిబిర కార్యక్రమం నిర్వహించారు. ఈ శిబిరంలో జనరల్ మెడిసిన్ డాక్టర్ రాధిక, ఆప్టలాలజీ డాక్టర్ గాయత్రి ఆరోపెడిక్స్ డాక్టర్ మానస గైస్కాలజీ, డాక్టర్ సంగీత స్వరూపాణి వైద్య సేవలు అందించారు. అలాగే రోగులకు అవసరమైన పరీక్షలు, వైద్య సలహాలు, మందులు కూడా ఉచితంగా అందించారు. అవసరమైతే మెరుగైన చికిత్స కోసం ఆసుపత్రి రిఫర్ చేసే సదుపాయం కూడా ఉందిన్నాయి. ఈ కార్యక్రమానికి స్థానిక ప్రజలు పెద్ద ఎత్తున హాజరై వైద్య సేవలు వినియోగించుకున్నారు. ఈ కార్యక్రమంలో మమతా హాస్పిటల్ క్యాంపు మేనేజర్ అంజనేయులు గౌడ్, మమతా హాస్పిటల్ మానస రెడ్డి, మిడియా ప్రతినిధులు కృష్ణరవిందర్ రెడ్డి, హాస్పిటల్ వైద్య సిబ్బంది, స్థానికులు తదితరులు పాల్గొన్నారు.

